

“మధురమైన పిల్లలారా - ఇతర సాంగత్యములన్నీ తెంచి, పరమాత్మనైన నా ఒక్కరితోనే  
యోగము జోడిస్తే, మీరు నా పురములోకి వచ్చేస్తారు. అంతిమతే సో గతి అయిపోతుంది  
(అంతిమ సమయములో ఎటువంటి ఆలోచనలతో చనిపోతారో అలాంటి జన్మ లభిస్తుంది)”

ప్రశ్న:- ఎవరైతే సైలెన్స్ స్థితిలోకి వెళ్లేందుకు పురుషార్థము చేస్తారో వారికి నచ్చనిది ఏది?

సమా:- వారికి గడియారపు టిక్ టిక్ శబ్దము కూడా నచ్చదు, బాగుండదు. ఎందుకంటే మన స్వదేశములో(పరంధామములో) ఏ చిన్న శబ్దము కూడా ఉండదు. అందువలన మీరు శబ్దము నుండి అతీతంగా వెళ్లేందుకు పురుషార్థము చేస్తారు. మీరు అశరీరులై మీ స్వధర్మములో ఉండాలి. బాబా దేశాన్ని బాబా సహితంగా స్మృతి చేయాలి.

పాట:- భక్తుల ఫిర్యాదులు (విన్నపాలు) వినండి ..... (భక్తోంకా ఫిరియాద్ నునో.....)

భగవానువాచ - ఇది యోగాశ్రమము, మీరిచ్చట యోగాన్ని సంపాదించుకునేందుకు కూర్చుని ఉన్నారు. ఇక్కడ పరమాత్మ ఆత్మలైన మీతో ఈ అవయవాల ద్వారా మాట్లాడుతున్నారు. ఆత్మలైన మీరిప్పుడు ఎవరి స్మృతిలో కూర్చుని ఉన్నారు? “ నేను ఆత్మను, నీవు కూడా ఆత్మనే (తత్త్వమ్) ఆత్మలైన మనమంతా ఆ పరమాత్ముని స్మృతిలో కూర్చుని ఉన్నాము - ఈ యోగాన్ని ఎవరు నేర్పించారు?

భగవానువాచ - నేను సర్వాత్మల తండ్రిని లేక ఫాదర్ ను, నేను ఈ శరీరము ద్వారా మీకు యోగము నేర్పించేందుకు టీచరుగా అయ్యాను. అతి ధర్మగ్గాని జరిగినప్పుడంతా నేను వస్తాను, కల్వక్రితము పలికిన ఈ మహావాక్యాలే అతిసాధారణ శరీరము ద్వారా రిపీట్ అవుతున్నాయని సులభంగా అర్థం చేయిస్తున్నారు. కల్వక్రితము కూడా ఇవే మహావాక్యాలు ఉచ్చరించాను. వాటి నుండి గీత తయారయ్యిందని చెబుతున్నారు. కనుక ధర్మగ్గాని జరిగినప్పుడు లేక అనేక ధర్మాలు ఏర్పడినప్పుడు, దేవతా ధర్మము నామ-రూపాలు లేకుండా అదృశ్యమైనప్పుడు, దేవతా ధర్మమువారు తమను హిందువులని చెప్పుకున్నప్పుడు నేను వస్తాను. భలే దేవతలను పూజిస్తారు కానీ స్వయాన్ని హిందువులమని చెప్పుకుంటారు. దేవతా ధర్మము హిందూ ధర్మముగా మారిపోయినట్లువుతుంది. దీనినే ధర్మగ్గాని అని అంటారు. ఆ దైవ ధర్మము నామ-రూపాలు లేకుండా అదృశ్యమైనప్పుడు, దానికి బదులు అనేక ధర్మాలు, మఠాలు, మార్గాలు వచ్చేస్తాయి. కల్వక్రితము చెప్పిన గీతనే ఇప్పుడు రిపీట్ అవుతూ ఉంది..... ఈ మాటలు భగవంతుడు చెప్పినవే, ఇతరులెవ్వరూ చెప్పలేరు. వారే వచ్చి మళ్ళీ అదే గీతా మహావాక్యాలను రిపీట్ చేస్తున్నారు. ఈ మహావాక్యాలు ఇతర ఏ శాస్త్రాలలోనూ లేవు. గీతలో భగవానువాచ అని ఉంది. భగవంతుడు స్వయంగా అర్థం చేయిస్తున్నారు, చెబుతున్నారు - అనేక ధర్మాలు ఏర్పడినప్పుడు కలియుగ అంత్యము వచ్చేస్తుంది - అప్పుడు కల్వము యొక్క సంగమ సమయములో నేను వస్తాను. ఎందుకంటే కలియుగమును తమోప్రధానము, సత్త్వయుగమును సతోప్రధానమని అంటారు. అక్కడ పరమపిత పరమాత్ముని గాడ్-గాడెస్ అనగా దేవీ దేవతల రాజ్యము నడుస్తుంది. అది కూడా ఇక్కడే నడుస్తుంది. వైకుంఠము మరెక్కడో వేరే చోట ఉండదు. ఇదే భారతదేశములో దేవి దేవతల రాజ్యముండేది, ఇప్పుడది ప్రాయ: లోపమైపోయింది. పరమాత్మను

నాలెడ్జ్పుల్(జ్ఞానసాగరులని) అని అంటారు. వారొక్కరే జ్ఞాన సాగరులు, ఆనంద సాగరులు, సుఖసాగరులు. వారిలో తప్ప ఇతరులెవ్వరిలోనూ ఈశ్వరీయ జ్ఞానము లేనే లేదు. అందువలన ఇతరులెవ్వరినీ జ్ఞానులని ఎలా చెప్పగలరు? వారు చెప్పున్నారు - ఈ జ్ఞానమిచ్చేందుకు నేనే రావలసి వస్తుంది. వారు స్వయంగా వచ్చి జ్ఞానము ఇచ్చినంతవరకు ఎవ్వరూ జ్ఞాన స్వరూపులుగా అవ్వలేరు. ఆ ఈశ్వరీయ జ్ఞానమునే ఫిలాసఫి అని అంటారు, దాని ద్వారా ఆత్మను పవిత్రంగా చేస్తారు.

ఇప్పుడు మీరు ఇక్కడకు ఎందుకు వచ్చారనే ప్రశ్న ఉదయిస్తుంది. కల్పక్రితము వచ్చిన మీరే ఈశ్వరుని నుండి ఈశ్వరీయ జ్ఞానము ప్రాప్తి చేసుకొని పవిత్రమయ్యేందుకు వచ్చారు. ఈ జ్ఞానము ప్రాప్తి చేసుకునేందుకు ఈ దైవ పాఠశాలలో చేరవలసి వస్తుంది, ఇతరులెవ్వరూ ఈశ్వరీయ జ్ఞానమునివ్వలేరు. వారు మా అందరికీ ఈశ్వరీయ జ్ఞానముంది అని అంటారు. ఏ జ్ఞానము? అని అడిగితే ఈశ్వరుడు సర్వవ్యాపి అని అంటారు. కానీ ఇది మిథ్యా జ్ఞానము(అసత్య జ్ఞానము) అని, నేను సర్వవ్యాపిని కానని పరమాత్మ అంటారు. నేను ఎవరో, ఎలా ఉన్నానో పిల్లలైన మీ ఎదుట ప్రత్యక్షమౌతాను, ఎంతవరకు నేను స్వయంగా వచ్చి నా జ్ఞానాన్ని వినిపించనో అంతవరకు నన్ను ఎవ్వరూ తెలుసుకోలేరు, ఎవ్వరూ నా వద్దకు చేరుకోలేరు. అందువలన నేను రావలసి వస్తుంది. నేను కల్పాంత సమయమైన సంగమ యుగములో వస్తాను. అంటే నేను ఇచ్చటకు వచ్చినప్పుడు, జ్ఞానమిచ్చే పి.హెచ్.డి.లు సాధు సత్పురుషులు అందరూ మనమంతా పరమాత్మలమే అను జ్ఞానమునిస్తారు. ఒక వైపేమో పరమాత్మ ఒక్కరే అని చెప్తారు, మరోవైపు వారివే అనేక మతాలున్నాయి, ఇప్పుడు ఏది వినాలి, ఏది అంగీకరించాలి? వారికి భగవంతుడైతే మతమునివ్వలేదు కదా? ఒకవైపు భగవంతుని మతము, మరోవైపు అనేక మతాలున్నాయి. అప్పుడే పరమాత్మ చెప్పున్నారు - “అనేక మతాలన్నింటినీ సమాప్తము చేసి ఒకే మతము స్థాపన చేసేందుకు నేను రావలసి వస్తుంది”. కల్ప కల్పము జరిగే నా ప్రాగ్రాము నిశ్చయింపబడి ఉంది. ఇతర రాజులు మొదలైన వారి ప్రాగ్రాములైతే 8 నుండి 10 రోజులు మాత్రమే ఉంచుతారు, కానీ కల్ప-కల్పము జరిగే పరమాత్మ ప్రాగ్రాము అనాదిగా గీతలో ఫిక్స్ అయ్యి ఉంది. బ్రహ్మ యొక్క గుప్త వేషములో బ్రహ్మ శరీరములో వచ్చి - నేను అదే విష్ణుపురమును మళ్ళీ స్థాపన చేస్తాను, అక్కడ పవిత్రమైన దేవీ దేవతలు రాజు-రాణి మరియు ప్రజలు ఉంటారు. దానిని స్థాపన చేసి కృష్ణుని రూపములో బ్రహ్మ అక్కడ జన్మిస్తాడు. మీరు నేరుగా చెప్పున్నారు - బచ్చే ఇప్పుడదే గీతా అధ్యాయము లిపీట్ అవుతోంది. మృత్యువు సమీపములో ఉంది. అందువలన అన్ని సాంగత్యాలను వదిలి, పరమాత్మ అయిన నాతోనే యోగము జోడిస్తే అంత మతే నో గతే అవుతుంది, మీరు నా పురములోకి వచ్చేస్తారు. పరమాత్మ ఈ శరీరములో కూర్చుని తమ పిల్లలైన ఆత్మలకు చెప్పున్నారు - మధురమైన పిల్లలారా, నేను నా అనాది ప్రాగ్రాము ప్రకారము వచ్చాను. ఇప్పుడు వినాశము ముందే ఉంది. అందువలన మీ తండ్రినైన నాతో యోగము జోడించండి. ఇతర సంబంధీకులందరినీ మర్చిపోండి లేక అన్ని దీపాలు ఆర్ద్రేసి ఒక్క దీపాన్ని మాత్రమే వెలిగించుకుంటే నేను మిమ్ములను పాపాల నుండి ముక్తము గావించి నా వద్ద కూర్చోబెట్టుకుంటాను. ఈ శరీరము ద్వారా స్వయం పరమాత్మ చెప్పున్నారు, ఎంతో సులభముగా అర్థం చేయిస్తున్నారు. భలే ఇంట్లో కూర్చొని యోగము చేయండి, అందరూ వాపసు పోవలసిందే, కేవలము ముసలివారు మాత్రమే పోయి, పిల్లలు ఉంటారని అనుకోకండి. జపాన్ లో బాంబు వేసినప్పుడు పిల్లలు, పెద్దలు, జంతువులు,

పక్షాలు అన్నీ చనిపోయాయా లేక కేవలం ముసలివారు మాత్రమే చనిపోయారా? అది చిన్న రిపోర్ట్ మాత్రమే. ఇప్పుడైతే చాలా పెద్ద బాంబులు తయారు చేస్తున్నారు. చూస్తున్నారు కదా. బాంబులు రెడిగా ఉన్నాయి. చరిత్ర తప్పకుండా పునరావృతమౌతుంది. కనుక మీరు పరమాత్మ అయిన నన్ను స్మృతి చేయండి. ఇతరులెవ్వరినీ స్మృతి చేయకండి. ఎలాగైతే మీరాబాయికి ఒక్క గిరిధరుడు మాత్రమే గుర్తుండినారో, ఇతర లోక మర్యాదలు, కులమర్యాదలన్నిటినీ వదిలేసిందో, అలా మీరు పరమాత్మ అయిన నన్ను ఒక్కరినే స్మృతి చేయండి. మిగిలిన మామ, చిన్నాన్న మొదలైన వారెవరెవరు గుర్తుకొస్తారో వారిని మర్చిపోండి. అవన్నీ కలియుగ బంధనాలు. మీరు నాతో యోగము జోడిస్తే నాతో కలుసుకోగలరు. స్వయాన్ని కొడుకుగా భావించి తండ్రితో యోగము జోడిస్తే ఆ సంతోషము కలుగుతుంది. అట్లుకాక ఇతరులతో వ్యతిరేక యోగము జోడిస్తే ఆ సంతోషము కలగదు. ఇక్కడకు చాలా మంది వచ్చి - మా మనసు మా వశములో ఉండదు, ఆ ఆనందము కలగదు అని అంటారు. ఇప్పుడు ఆనందసాగరులు పరమాత్మ ఒక్కరే. కనుక వారితో యోగము జోడించకుంటే ఆనందము ఎలా కలుగుతుంది? తమ గత కర్మల అనుసారము అందరికీ తమ-తమ బుద్ధి లభించింది. ఇందులో పరమాత్మ ఏం చేస్తారు? పరమాత్మ అందరికీ ఒకే చదువు చెప్తారు. కొంతమంది ఇక్కడ చదువుకొని తర్వాత ఇతరులను చదివిస్తారు. కొంతమంది మొదట పాఠములోనే సంశయముతో ఉంటే ఇది కూడా బుద్ధి యొక్క చమత్కారము. క్లాసులో కూడా కొంతమంది మొదటి నంబరులో వస్తారు, కొంతమంది ఫెయిల్ అవుతారు ఎందుకు? ఎందుకంటే ఆధారమంతా బుద్ధి పైనే ఉంటుంది. ఇందులో పరమాత్మ ఏం చేస్తారు? అందరి బుద్ధిని తీక్షణముగా చేస్తే అందరూ మొదటి నంబరులో వచ్చేస్తారు.

ఎవరి పైన అయినా గ్రహచారము కూర్చుంటే, ఎన్ని మందులిచ్చినా వాటి ప్రభావము ఉండదు. గ్రహచారము తొలగిపోయే సమయము వస్తే చిటికెడు మట్టితో కూడా వ్యాధి నయమైపోతుంది. కనుక సమయము వచ్చినప్పుడు ఈ పాయింట్లు కూడా ఎవరి బుద్ధికైనా టచ్ అవుతాయి, ఇప్పుడు చాలామంది వినరు, పోను పోను వింటారు, ఈ విషయములో మనము రాజీ పడాల్సి వస్తుంది. పరమాత్మడు రావడం, పోవడం జ్ఞానము వినిపించే పద్ధతి - అన్నీ భిన్నమైనవే.

రెండవ మురళి - ఓంశాంతి. గడియారము చేయు శబ్దము కూడా ఉండరాదు, ఎందుకంటే ఇప్పుడు మనది వానప్రస్థ స్థితి అనగా శబ్దము నుండి అతీతంగా ఉండు స్థితి. మనము శబ్దానికి అతీతంగా వెళ్తాము, ఆత్మలుండే అశరీరి ప్రపంచము(పరంధామము)లో శబ్దముండదు, అచ్చట సుప్రీం సైలెన్స్ ఉంటుంది. అందువలన ఈ సైలెన్స్ స్థితికి చేరుకునే పురుషార్థము చేస్తారు. అందుకే శబ్దము నచ్చదు(బాగుండదు). ఆ స్వదేశములో శబ్దముండదు అందుకే మనము వానప్రస్థానికి అనగా శబ్దానికి అతీతంగా వెళ్లేందుకు పురుషార్థము చేస్తాము. వానప్రస్థమనగా నిర్వాణ దేశములోకి వెళ్లడం. అక్కడ నేను మరియు ఈ ప్రపంచములోని ఆత్మలంతా నివసిస్తాయి. ఈ భౌతిక ప్రపంచము పాత్రను అభినయించేందుకు స్టేజి. పోతే పాత్ర లేనప్పుడు స్వీట్ సైలెన్స్ హెబంకు(శాంతి ధామానికి) వెళ్లి నివసిస్తాయి. ఈ సాకార ద్రామా ఆకాశ తత్వములో జరుగుతుంది. ఆత్మలమైన మన అందరి ఇల్లు మహాతత్వములో ఉంది, అది చాలా దూర దేశము. కనుక ఎవరైతే ఆ సైలెన్స్ దేశముతో యోగము జోడించి కూర్చుంటారో, వారికి గడియారము చేసే శబ్దము కూడా నచ్చదు. దీనినే స్వధర్మములో స్థితిమగుట లేక అశరీరులుగా అయ్యి ఉండడం అని అంటారు. అనగా మన బాబా దేశమును బాబా

సహితంగా పృథి చేయాలి ఎందుకంటే మన బాబా ఆ దూర దేశములో నివసించేవారు. అక్కడ నుండి ఈ పరాయి దేశములోకి వస్తారు. పరాయి దేశములోకి ఎందుకు వస్తారు? తమ సామ్రాజ్యాన్ని స్థాపన చేసేందుకు వస్తారు, అయితే గుప్త వేషములో వస్తారు. వారి పాత్ర ఎవ్వరిచే గుర్తింపబడని పాత్ర, మీది ఎలాగైతే పాత శరీరమో, అలా నేను కూడా పాత శరీరములోనే ఈ పాత సృష్టిని వినాశము చేసి మళ్ళీ నూతన దైవ సృష్టిని స్థాపన చేసేందుకు రావలసి వస్తుంది. కనుక పాత ఇంటికి ఎవరు వస్తారో వారు తప్పకుండా శరీరము కూడా పాతదే తీసుకోవాల్సి వస్తుంది. కదా. ఇక్కడ క్రొత్త దివ్య శరీరమెలా వస్తుంది? కనుక అది కూడా వీరి పాత శరీరము. ఆ శరీరము ద్వారా శ్రీకృష్ణుని రాజధానిని స్థాపన చేస్తారు. అందుకే వీరి వద్దకు ఎవరైతే వస్తారో వారికి మొదట వైకుంఠమే సాక్షాత్కారమువుతుంది. వైకుంఠములో బాల లీల, రాస లీలలను చూస్తారు అనగా విష్ణువును సాక్షాత్కారములో చూస్తారు. ఎందుకంటే సుప్రీంసోల్ సాక్షాత్కారమువుతే, ఇది ఏమిటో, ఏ వస్తువో అర్థము చేసుకోలేరు ఎందుకంటే ఆ తండ్రిని గురించి వీరు పరమాత్మ అని ఎవ్వరికీ తెలియదు. భలే పూజిస్తారు కానీ ఎవ్వరికీ తెలియదు. వారు పరమాత్మ సర్వవ్యాపి అని అంటారు. అనగా అందరూ పరమాత్మలైపోతారు. పోతే శివలింగము కర్తవ్యమేమిటో ఎవ్వరికీ తెలియదు. వీరే మన పరమపిత అని, వారు వచ్చి స్థాపన, వినాశము, పాలన చేసేందుకు మూడు రూపాలు ధారణ చేస్తారని తెలియదు. వారు ఈ సమయములోనే వచ్చి తమ కర్తవ్యాన్ని తెలిపి, ఎవరికి వైకుంఠ వారసత్వము కావాలో వారు వచ్చి నా పిల్లలుగా అవ్వండి. నేను వారిని సంపూర్ణ నిర్వికారులుగా చేసి నా రాజధానిలోకి తీసుకెళ్తాను. వీరు అపవిత్ర ఆత్మలను పవిత్రముగా చేసేందుకే వస్తారు. తద్వారా ప్రకృతి కూడా పవిత్రమైపోతుంది. అక్కడైతే (సత్యయుగంలో) ఆత్మలు, పంచ తత్వాలు కూడా పవిత్రముగా ఉంటాయి. అది దైవ ప్రపంచము. ఈ సమయములో ఆ దైవ ధర్మము మాయమైపోయింది. ఇక్కడ దైవ ప్రపంచముండేదని ఎవ్వరికీ తెలియదు. వారు పైన ఆకాశములో దేవతలుంటారని భావిస్తారు. కానీ వారి చిత్రాలు, వారి చరిత్ర ఇక్కడే ఉంది కనుక వారు తప్పకుండా ఒకప్పుడు ఇక్కడే ఉండి వెళ్లారు. ఈ ప్రపంచము సదా నడుస్తూనే ఉంటుంది. ప్రళయము ఎప్పుడూ జరగదు, వినాశము జరిగినప్పుడు ఆత్మలన్నీ వెళ్ళిపోతాయి. దైవ ధర్మము ఇక్కడే స్థాపనవుతుంది. పండిన ధాన్యమంతా తినరు కదా. చాలా భాగము తింటారు. మళ్ళీ నాటేందుకు కొంత ధాన్యము మిగిలిస్తారు. లేకుంటే విత్తనాలెలా వస్తాయి? ప్రళయము జరిగితే ధాన్యము కూడా సమాప్తమైపోతుంది. మళ్ళీ నాటు వేసేందుకు ధాన్యమెలా వస్తుంది? కనుక ధాన్యమెలా అనాదిగా ఉందో, మనుష్యులు కూడా ఉండనే ఉంటారు. కనుక పరమాత్మ కొంతమంది ఆత్మలను మిగిలించి, మిగిలిన వారందరినీ తీసుకెళ్తారు. వారి ద్వారా మళ్ళీ సృష్టి వృద్ధి అవుతుంది. పరమాత్మ కూడా చెప్పున్నారు - నేను అనేక ధర్మాలను వినాశము చేసి, ఒకే ధర్మాన్ని స్థాపన చేస్తాను. ప్రళయము చేస్తానని చెప్పరు. ఇది అందరికీ అంతిమ జన్మ. మళ్ళీ ఈ మృత్యు లోకములో ఇక ఎవ్వరూ జన్మించరు. అందరూ వెళ్ళిపోతారు. అందులో కొన్ని బీజాలు(ఆత్మలు) మిగిలిపోతాయి. వారి ద్వారా నెమ్మది నెమ్మదిగా వృద్ధి చెంది త్రేతా యుగము అంతమునకు 33 కోట్లు దేవీ దేవతలు అవుతారు. ఆ తర్వాత ఇతర ధర్మాలు నంబరువారుగా వస్తూ ఉంటారు. అవి కూడా ఇంతే నెమ్మది నెమ్మదిగా వృద్ధి చెందుతాయి, ఈ ద్రామా రహస్యాన్ని కూడా మీకు సర్వ శక్తివంతులైన బాబాయే వచ్చి తెలిపిస్తారు అందువలన దీనిని గాడ్లీ నాలెడ్జ్(ఈశ్వరీయ జ్ఞానము) అని అంటారు. మీకు ఈ జ్ఞానము మరెక్కడా లభించదు.

మీరు ఎంత తిరిగినా, ఎవ్వరికీ ఈ జ్ఞానము గురించి తెలియదు. ఆ జ్ఞానము మీకు ఇప్పుడు మాత్రమే ఇక్కడ లభిస్తుంది. ఇక్కడ పరమాత్మ తమ దైవీ వంశమును తయారు చేస్తున్నారు, పరమాత్మ చెప్తున్నారు - నా రాయల్ కుటుంబములోకి రావాలంటే మీ శరీరమును నా స్వాధీనము చేసేయండి. అలా చేస్తే నేను నా సమానము పవిత్రంగా చేసి వైకుంఠానికి తీసుకెళ్తాను. బాబా ఇప్పుడు వచ్చారని మళ్ళీ కల్పము తర్వాత వస్తారని మీకు తెలుసు. పదే పదే రారు. వారు చెప్తున్నారు - పిల్లలూ, నేను మిమ్ములను స్వచ్ఛంగా, పవిత్రంగా చేసేందుకు వచ్చాను. వికారాలు లేనివారినే పవిత్రులు అని అంటారు. బీడి, సిగరెట్, సారాయి మొదలైనవి త్రాగేవారిని పవిత్రులు అని అనరు. మిమ్ములను బాబా గురువై చదివిస్తున్నారు కూడా. తండ్రిగా సంభాషన కూడా చేస్తారు. మీకు వీరి ద్వారా డబల్ ఆశీర్వాదాలు లభిస్తాయి. గురువు, తండ్రి ఇరువురి ఆశీర్వాదాలు, ఇరువురి వారసత్వము మీరు తీసుకుంటున్నారు. ఆ సర్వశక్తివంతులైన బాబా ఈ శరీరము ద్వారా మిమ్ములను స్థూలంగా, సూక్ష్మంగా పోషణ చేస్తారు. అందువలన వీరి స్వాధీనము చేయండి అని అంటారు. అలా చేస్తే జ్ఞానామృతము ద్వారా పవిత్రంగా చేసి తీసుకెళ్తారు. దీనినే బ్రతికి ఉండి మరణించడం అని అంటారు. కానీ ఇది చాలా మధురమైన మరణము. దీని ద్వారా మీ అసలైన తండ్రి ఒడిలోకి వచ్చేస్తారు. ఎంత బాగా అర్థం చేయిస్తున్నారు! ఎంత అర్థం చేయిస్తున్నారు! అంతా తెలిపించి మన్వనాభవ, మధ్యాజీభవ అని చెప్తారు. అచ్చా.....

మధురాని మధురమైన ఆపురూపమైన పిల్లలకు మాత - పిత, బాపదాదాల ప్రేమస్మృతులు మరియు గుడిమార్పింగ్

ఆత్మిక పిల్లలకు ఆత్మిక తండ్రినమ్మే.

ధర్మకొరకు ముఖ్య సారము:-

1. వైకుంఠ సామ్రాజ్యానికి వారసులుగా అయ్యేందుకు ఇక్కడ తండ్రికి కుమారులై సంపూర్ణ నిర్వికారులుగా అవ్వాలి.
2. రాయల్ కుటుంబములో రావాలంటే ఈ శరీరాన్ని పరమాత్మునికి సమర్పించి తండ్రి సమానము పవిత్రులుగా అవ్వాలి.

**వరదానము:- “ సత్యమైన వైష్ణవులుగా అయ్యి శ్రేష్ఠమైన పవిత్రతా స్థితిని**

**అనుభవం చేయు సంపూర్ణ పవిత్ర భవ ”**

సంపూర్ణ పవిత్రత యొక్క నిర్వచనము చాలా శ్రేష్ఠమైనది మరియు సహజమైనది. సంపూర్ణ పవిత్రత అంటే స్వప్న మాత్రములో కూడా అపవిత్రత మనసు, బుద్ధిని స్పర్శించరాదు (టచ్ చేయరాదు). ఇటువంటి వారినే సత్యమైన వైష్ణవులని అంటారు. ఇప్పుడు నంబరువార్ పురుషార్థులుగా ఉన్నా పురుషార్థము యొక్క లక్ష్యము సంపూర్ణ పవిత్రత. ఇది సులభము కూడా. ఎందుకంటే అసంభవాన్ని సంభవము చేసే సర్వశక్తివంతుడైన తండ్రి జతలో ఉన్నారు.

**నెట్లర్స్:- “ హాఠము లేక శ్రమ చేసేందుకు బదులు రమణీకంగా పురుషార్థము**

**చేయువారే సహజయోగులు ”**